

Nota ta' informazzjoni dwar BCRs għal Gruppi ta' imprizi / intraprizi li għandhom ICO bħala BCR Lead SA (Awtorità Supervizorja Ewlenija tal-Regoli Korporattivi Vinkolanti)

Adottata fit-22 ta' Lulju 2020

Dan id-dokument huwa mingħajr preġudizzju għall-analiżi li bħalissa qed issir mill-EDPB dwar il-konsegwenzi tas-sentenza tal-QĠUE *DPC vs Facebook Ireland u Schrems*¹ għal BCRs bħala għodod ta' trasferiment.

) Detenturi awtorizzati tal-BCR

Minn perspettiva proċedurali:

Id-detenturi tal-BCR li għandhom l-ICO bħala l-Awtorità Supervizorja kompetenti ("BCR Lead SA") jeħtieġ li jdaħħlu fis-seħħ l-arrangamenti organizzattivi kollha li fuq il-bażi tagħhom BCR Lead ġdida fiż-ŻEE tista' tiġi identifikata skont il-kriterji stipulati fil-WP263 rev.01². Din il-bidla ta' BCR Lead għandha tidhol fis-seħħ mhux aktar tard minn tmiem il-perjodu ta' tranżizzjoni tal-Brexit.

Għal BCRs diġà approvati skont il-GDPR, il-BCR Lead SA ġdida fiż-ŻEE, bħala l-Awtorità Supervizorja ("SA") kompetenti l-ġdida f'konformità mal-Artikolu 47.1 tal-GDPR, se jkollha toħroġ deċiżjoni ta' approvazzjoni ġdida wara opinjoni mill-EDPB qabel tmiem il-perjodu ta' tranżizzjoni.

Għal BCRs li għalihom l-ICO aġixxiet bħala BCR Lead SA skont id-Direttiva 95/46/KE, l-ebda approvazzjoni ma għandha tinħareġ mill-BCR Lead SA l-ġdida fiż-ŻEE.

Minn perspettiva ta' kontenut:

Id-detenturi tal-BCR li għandhom l-ICO bħala BCR Lead SA jeħtieġ li jemendaw il-BCRs tagħhom b'referenza għall-ordni legali taż-ŻEE qabel it-tmiem tal-perjodu ta' tranżizzjoni tal-Brexit. Biex jiġu assistiti l-Gruppi ta' imprizi/intraprizi f'dan il-proċess, lista ta' kontroll ta' elementi li għandhom jiġu emendati hija pprovduta fl-anness għal din in-nota.

¹ QĠUE, *Data Protection Commissioner vs Facebook Ireland Ltd, Maximillian Schrems* (C-311/18).

² Il-Grupp ta' Ħidma tal-Artikolu 29, Dokument ta' Ħidma li Jistabbilixxi Proċedura ta' Kooperazzjoni għall-approvazzjoni ta' "Regoli Korporattivi Vinkolanti" għall-kontrolluri u l-proċessuri skont il-GDPR, WP263 rev.01, adottata fil-11 ta' April 2018 - approvat mill-EDPB.

Fin-nuqqas ta' tali bidliet u/jew approvazzjoni ġdida, fejn applikabbli, qabel tmiem il-perjodu ta' tranżizzjoni, il-Gruppi ta' impriži/intrapriži ma jkunux jistgħu jiddependu fuq il-BCRs tagħhom bħala mekkanizmu validu ta' trasferiment għat-trasferimenti ta' data barra ż-ŻEE wara t-tmiem tal-perjodu ta' tranżizzjoni.

L-EDPB ifakkar ukoll li wara d-dhul fis-seħħ tal-GDPR sentejn ilu, jenħtieġ li l-Gruppi ta' impriži/intrapriži diġà jkunu aġġornaw il-BCRs tagħhom skont il-GDPR f'konformità mar-rekwiżiti kif speċifikat fil-WP256 rev.01³ u l-WP257 rev.01⁴. Filwaqt li t-teħid ta' BCR minn BCR Lead SA ġdida ma jimplikax li vverifikat jekk dawn l-aġġornamenti sarux, tibqa' f'kull ħin f'pożizzjoni li tagħmel dan u li titlob li jsiru bidliet rilevanti minn kwalunkwe detentur tal-BCR u li tiġi adottata kwalunkwe deċiżjoni konsegwenti f'dan ir-rigward. Kull tibdil ieħor għall-BCRs li ttieħdu kif deskritt hawn fuq jista' jintalab ukoll jekk dan jittqies neċessarju mill-BCR Lead SA l-ġdida. L-SAs kollha, inkluża l-BCR Lead SA l-ġdida, jirriżervaw id-dritt tagħhom li jeżerċitaw is-setgħat tagħhom inkluż, is-setgħa li jwettqu investigazzjoni dwar il-BCRs, inkluż l-implimentazzjoni tal-BCRs stess, jew li jagħtu attenzjoni speċjali lil ċerti aspetti ta' tali BCRs fil-kuntest ta' investigazzjoni usa' tal-kumpanija, u, fejn xieraq, approvazzjoni.

) **Applikazzjonijiet attwali tal-BCR quddiem l-ICO**

Minn perspettiva proċedurali:

Il-gruppi ta' impriži/intrapriži li għalihom il-BCRs huma fl-istadju ta' rieżami mill-ICO huma mhegġa jstabbilixxu l-arranġamenti organizzazzjonali kollha li fuq il-bażi tagħhom tkun tista' tiġi identifikata BCR Lead SA ġdida fiż-ŻEE skont il-kriterji stabbiliti fil-WP263 rev.01 qabel it-tmiem tal-perjodu ta' tranżizzjoni tal-Brexit. Huma se jkollhom jikkuntattjaw lil din l-SA sabiex jipprovdu l-informazzjoni kollha neċessarja dwar għaliex l-SA partikolari għandha titqies bħala l-BCR Lead SA l-ġdida.

Il-BCR Lead SA l-ġdida se tieħu f'idejha l-applikazzjoni u tibda formalment proċedura ta' approvazzjoni soġġetta għal opinjoni tal-EDPB.

Matul il-perjodu ta' tranżizzjoni, il-Grupp ta' impriži/intrapriži jista' jiddeċiedi li jittrasferixxi l-applikazzjoni tal-BCR tagħhom għal BCR Lead SA ġdida wara l-approvazzjoni mill-ICO. F'dak il-każ, il-BCR Lead SA l-ġdida fiż-ŻEE, bħala l-SA kompetenti l-ġdida skont l-Artikolu 47.1 tal-GDPR, se jkollha toħroġ deċiżjoni ta' approvazzjoni ġdida wara opinjoni mill-EDPB qabel tmiem il-perjodu ta' tranżizzjoni.

Minn perspettiva ta' kontenut:

Kwalunkwe Grupp ta' impriži/intrapriži li għandu l-BCRs fil-proċess li jiġu approvati mill-ICO qabel tmiem il-perjodu ta' tranżizzjoni wara opinjoni tal-EDPB, irid jiżgura li l-BCRs tagħhom jirreferu għall-ordni legali taż-ŻEE b'informazzjoni dwar bidliet relatati biex isiru effettivi (mhux aktar tard minn) fi tmiem il-perjodu ta' tranżizzjoni. Biex tgħinjom f'dan il-proċess, lista ta' elementi li għandhom jiġu inklużi hija pprovduta fl-anness għal din in-nota.

Fiż-żewġ xenarji ta' hawn fuq, l-SA fiż-ŻEE li tista' tiġi avvicinata biex tagixxi bħala l-BCR Lead SA se tikkunsidra, fuq il-bażi tal-kriterji stabbiliti fil-WP263 u f'kooperazzjoni ma' SAs ikkonċernati oħra, jekk hijjex il-BCR Lead SA xierqa każ b'każ u tinforma lill-Grupp skont dan.

³ Il-Grupp ta' Hídma tal-Artikolu 29, id-Dokument ta' Hídma li jstabbilixxi tabella bl-elementi u l-prinċipji li jinsabu fir-Regoli Korporattivi Vinkolanti, kif l-aħħar riveduti u adottati fis-6 ta' Frar 2018, WP 256 rev.01 - approvata mill-EDPB.

⁴ Il-Grupp ta' Hídma tal-Artikolu 29, id-Dokument ta' Hídma li jstabbilixxi tabella bl-elementi u l-prinċipji li jinsabu fir-Regoli Korporattivi Vinkolanti tal-Proċessur, kif l-aħħar riveduti u adottati fis-6 ta' Frar 2018, WP 257 rev.01 - approvata mill-EDPB.

Għall-Bord Ewropew għall-Protezzjoni tad-*Data*

Il-President

(Andrea Jelinek)

Anness: Lista ta' kontroll ta' elementi għall-Kontrollur u l-Proċessur tal-BCRs li jeħtieġ li jiġu emendati għal tibdil tal-BCR Lead SA fil-kuntest tal-Brexit

-) L-elementi li ġejjin għandhom jiġu aġġornati minħabba tibdil tal-BCR Lead SA fil-kuntest tal-Brexit. Minbarra l-elementi deskritti fit-tabella ta' hawn taħt, id-definizzjonijiet kollha tal-entitajiet taż-ŻEE, il-liġi applikabbli taż-ŻEE u kwalunkwe definizzjoni rilevanti oħra għandhom jiġu emendati kemm mill-BCR għall-kontrolluri ("BCR-C") kif ukoll mill-BCR għall-proċessuri ("BCR-P").
-) Fil-każ speċifiku tal-BCR-P, jeħtieġ li jiġi kkunsidrat il-bżonn li l-Ftehim dwar il-Livell ta' Servizz ("FLS") jiġi riformulat fejn il-kontrollur ikun fir-Renju Unit. Barra minn hekk, f'xenarji BCR-P fejn membru tal-Grupp kontraenti mal-kontrollur ikun ibbażat fir-Renju Unit, il-FLS jeħtieġ li jiġi ffirmat mill-ġdid ma' membru tal-Grupp ibbażat fiż-ŻEE.

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall-formola ta' applikazzjoni / BCRs
1. NATURA VINKOLANTI					
1.2 Spjegazzjoni ta' kif ir-regoli jsiru vinkolanti fuq il-membri tal-BCR tal-Grupp ta' imprints / intrapriżi kif ukoll għall-impjegati	IVA Fil-BCRs u d-dokumenti marbuta magħhom, speċjalment il-miżuri legalment vinkolanti magħżula	IVA Taqsim 4 tal-WP264 ⁶ jew il-WP265 ⁷	L-Artikolu 47.1.a u 47.2.c tal-GDPR) L-obbligu tal-Grupp ta' imprints / intrapriżi li jirringa kwistjonijiet interni sabiex jiżgura li l-BCRs ikunu vinkolanti madwar iż-ŻEE, eż.: fejn meħtieġ, jissostitwixxi kull referenza għal dik li qabel kienet "applikant tal-BCR (fir-Renju Unit)" bl-"applikant tal-BCR fiż-ŻEE".) Jekk in-nuqqas huwa żgurat permezz ta' dikjarazzjoni	

⁵ Dawk il-kriterji huma dawk mill-WP256rev.01 u WP257rev.01 (approvati mill-EDPB), li l-EDPB iqis li huma affettwati mill-Brexit.

⁶ Il-Grupp ta' Ħidma tal-Artikolu 29, ir-Rakkomandazzjoni dwar l-Aplikazzjoni Standard għall-Approvazzjoni ta' Regoli Korporattivi Vinkolanti tal-Kontrollur għat-Trasferiment tad-Data Personali, WP264, adottata fil-11 ta' April 2018 - approvata mill-EDPB.

⁷ Il-Grupp ta' Ħidma tal-Artikolu 29, ir-Rakkomandazzjoni dwar l-Aplikazzjoni Standard għall-Approvazzjoni ta' Regoli Korporattivi Vinkolanti tal-Proċessur għat-Trasferiment tad-Data Personali, WP265, adottata fil-11 ta' April 2018 - approvata mill-EDPB.

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall- formola ta' applikazzjoni / BCRs
				<p>unilaterali, ikun meħtieġ li jiġi vvalutat li l-membri partecipanti tal-Grupp ta' impriżi / intrapriżi ("membri tal-BCR") li jagħmel id-dikjarazzjoni unilaterali huwa stabbilit fi Stat Membru li jirrikonoxxi dan l-istrument legali.</p> <p>) FI-istrument legali użat biex jagħmel il-BCR vinkolanti, jissostitwixxi kwalunkwe referenza għal-"liġi kuntrattwali (fir-Renju Unit)" applikabbli għall-istrument legalment vinkolanti bil-liġi kuntrattwali taż-ŻEE l-għdida.</p> <p>) Itlob lill-Grupp ta' impriżi / intrapriżi biex jemendaw/jagħgornaw id-dokumenti kollha marbuta mal-BCR, speċjalment il-miżuri legalment vinkolanti magħżula (eż. IGA).</p>	
ESTERNAMENT					
1.3 Il-ħolqien ta' drittijiet ta' beneficijarji ta' partijiet terzi	IVA	IVA	L- Artikolu 47.1.b) Kun żgur li l-SAs kompetenti msemmija huma bbażati fiż-	

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall-formola ta' applikazzjoni / BCRs
għas-sugġetti tad- <i>data</i> . Inkluża l-possibiltà li jitressaq ilment quddiem l-SA kompetenti u quddiem il-qrati		Taqsim 4 tal-WP264 u l-WP265	u 47.2.c, 47.2.e tal-GDPR	<p>ŽEE, f'konformità mal-WP256 rev.01⁸ u WP257 rev.01⁹.</p> <p>) Kun żgur li ssir referenza għal qrati bbażati fiż-ŽEE f'konformità mal-WP256 rev.01 u l-WP257 rev.01, inkluż fir-rigward ta' drittijiet li huma infurzabbli direttament kontra l-proċessur, u drittijiet li huma infurzabbli kontra l-proċessur meta s-sugġett tad-<i>data</i> ma jkunx jista' jressaq pretensjoni kontra l-kontrollur.</p>	
1.4 Responsabbiltà lejn il-kontrollur	IVA (applikabbli biss għall-BCR-P)	IVA (applikabbli għall-BCR-P biss) Taqsim 4 tal-WP265	WP257 rev.01 Taqsim 1.4	<p>) Kun żgur li l-ftehim tas-servizz użat biex jagħmel vinkolanti l-BCR-P lejn il-kontrollur jiġi ffirmat, min-naħa tal-Grupp ta' impriži / intrapriži li jaġixxu bħala proċessur, minn membru tal-BCR fiż-ŽEE.</p> <p>) Kun żgur li l-kontrollur huwa intitolat li jinforza l-BCR-P</p>	

⁸ Il-Grupp ta' Hidma tal-Artikolu 29, id-Dokument ta' Hidma li jstabilixxi tabella bl-elementi u l-prinċipji li jinsabu fir-Regoli Korporattivi Vinkolanti, kif l-aħħar riveduti u adottati fis-6 ta' Frar 2018, il-WP 257 rev.01 - approvat mill-EDPB.

⁹ Il-Grupp ta' Hidma tal-Artikolu 29, id-Dokument ta' Hidma li jstabilixxi tabella bl-elementi u l-prinċipji li jinsabu fir-Regoli Korporattivi Vinkolanti, kif l-aħħar riveduti u adottati fis-6 ta' Frar 2018, WP 257 rev.01 - approvati mill-EDPB.

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall-formola ta' applikazzjoni / BCRs
				kontra mill-inqas membru wiehed tal-BCR fiż-ŻEE (jiġifieri, membru tal-BCR b'responsabbiltajiet ta' protezzjoni tad- <i>data</i> delegati fiż-ŻEE, jew l-esportatur taż-ŻEE).	
1.5 Il-kwartieri generali tal-UE, il-membru tal-UE b'responsabbiltajiet delegati ta' protezzjoni tad- <i>data</i> jew l-esportatur tad- <i>data</i> jaċċettaw ir-responsabbiltà għall-ħlas ta' kumpens u biex jirrimedjaw il-ksur tal-BCRs	IVA	IVA Taqsimi 1, 3, u 4 tal-WP264 u l-WP265	L-Artikolu 47.2.f tal-GDPR	<p>) Meta l-membru tal-BCR b'responsabbiltajiet delegati jkun wiehed ibbażat fir-Renju Unit, l-entità l-ġdida li tiegħu r-responsabbiltà għal kwalunkwe ksur tal-BCRs minn membri oħra tal-BCR barra miż-ŻEE għandha tkun tinsab fiż-ŻEE.</p> <p>) Barra minn hekk, bħala tfakkira, fejn il-BCRs jipprovdu li kull membru mill-BCR li jesporta <i>data</i> barra miż-ŻEE fuq il-bażi ta' BCRs se jkun responsabbli għal ksur tal-BCRs mill-importatur tad-<i>data</i>, il-membru tal-BCR li jinsab fir-Renju Unit għandu jitqies bħala importatur tad-<i>data</i> u mhux esportatur tad-<i>data</i>.</p>	

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall-formola ta' applikazzjoni / BCRs
1.6. Il-kumpanija għandha biżżejjed assi.	LE	IVA Taqsim 4 tal-WP264 u l-WP265	L- Artikolu 47.2.f tal-GDPR) Ipprovi konferma dwar jekk l-entità l-ġdida li qed tiegħu responsabbiltà fiż-ŻEE għandhiex mezzi finanzjarji suffiċjenti (jew konferma ta' assigurazzjoni) biex tkopri kwalunkwe ħsara.	
2. EFFIKAĠJA					
2. L-eżistenza ta' proċess ta' ġestjoni tal-ilmenti għall-BCRs.	IVA	IVA Taqsim 5 tal-WP264 u l-WP265	L- Artikolu 47.2.i u l- Artikolu 12.3. tal-GDPR) Kun żgur li kwalunkwe referenza għall-SA kompetenti tirreferi għall-SAs taż-ŻEE (l-għażla quddiem l-SA fl-Istat taż-ŻEE tar-residenza abitwali, il-post tax-xogħol jew il-post tal-ksur allegat fiż-ŻEE, skont l-Artikolu 77 tal-GDPR).) Kun żgur li kwalunkwe referenza għall-“qrati kompetenti” jew il-“ġurisdizzjoni nazzjonali” tkun ibbażata fiż-ŻEE (għażla għas-suġġett tad- <i>data</i> li taġixxi quddiem il-qrati taż-ŻEE fejn il-kontrollur jew il-proċessur ikollu stabbiliment jew fejn is-suġġett tad- <i>data</i> jkollu r-residenza abitwali tiegħu fiż-	

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall-formola ta' applikazzjoni / BCRs
				ŻEE skont l-Artikolu 79 tal-GDPR).	
2.3. L-eżistenza ta' programm tal-awditjar li jkopri l-BCRs.	IVA	IVA Taqsim 5 tal-WP264 u l-WP265	L-Artikolu 47.2.j; l-Artikolu 47.2.l u l-Artikolu 38.3 tal-GDPR	Kun żgur li l-SAs li jkunu rċevew l-awtorità/setgħa biex titwettaq verifika tal-protezzjoni tad- <i>data</i> ta' kwalunkwe BCR ikunu bbażati fiż-ŻEE. J) Issostitwixxi kwalunkwe referenza għall-eks BCR Lead SA (fir-Renju Unit) b'dik ġdida.	
3. OBBLIGU TA' KOOPERAZZJONI					
3.1. Obbligu ta' kooperazzjoni mal-SAs.	IVA	IVA Taqsim 6 tal-WP264 u l-WP265	L-Artikolu 47.2.l tal-GDPR	J) Kun żgur li l-obbligu ta' kooperazzjoni mal-SAs ikun qed jirreferi għall-SAs ibbażati fiż-ŻEE.	
3.2 Obbligu ta' kooperazzjoni mal-kontrollur.	IVA (applikabbli biss għall-BCR-P)	IVA (applikabbli għall-BCR-P biss) Taqsim 7 tal-WP265	WP257rev.01 Taqsim 3.2	J) Kun żgur li l-obbligu ta' kooperazzjoni mal-SAs ikun qed jirreferi għall-SAs ibbażati fiż-ŻEE.	
4. DESKRIZZJONI TAL-IPPROĊESSAR U TAL-FLUSSI TAD-DATA					

Kriterji għal tibdil tal-BCR Lead SA ⁵	Fil-BCRs	Fil-formola ta' applikazzjoni	Test ta' referenza	Kummenti	Referenza għall- formola ta' applikazzjoni / BCRs
6.3. Jeħtieg li jkun hemm trasparenza fejn il-leġiżlazzjoni nazzjonali tipprevjeni lill-grupp milli jikkonforma mal-BCRs.	IVA	LE	L- Artikolu 47.2.m tal-GDPR) Kun żgur li l-obbligu ta' rappurtar se jkun għall-SAs taż-ŻEE.	